



IL-KUMMISSJONI
EWROPEA

Brussell, 26.4.2013
SWD(2013) 148 final

DOKUMENT TA' HIDMA TAL-PERSUNAL TAL-KUMMISSJONI

SOMMARJU EŻEKUTTIV TAL-VALUTAZZJONI TAL-IMPATT

Li jakkumpanja d-dokument

Proposta ghal

DIRETTIVA TAL-PARLAMENT EWROPEW U TAL-KUNSILL

**dwar miżuri li jiffaċilitaw l-eżerċizzju tad-drittijiet konferiti fuq haddiema fil-kuntest
tal-moviment liberu tal-haddiema**

{COM(2013) 236 final}

{SWD(2013) 149 final}

WERREJ

1.	INTRODUZZJONI	3
2.	KWISTJONIJIET PROĊEDURALI U KONSULTAZZJONIJIET MA' PARTIJET INTERSSATI.....	3
3.	DEFINIZZJONI TAL-PROBLEMA	4
3.1.	Il-qagħda attwali.....	4
3.2.	Il-problemi	4
3.2.1.	Nuqqas ta' konformità tal-awtoritajiet pubbliċi mal-liġi tal-UE (leġiżlazzjoni mhux konformi jew applikazzjoni ħażina) u l-effett fuq il-ħaddiema migranti tal-UE	4
3.2.2.	Impjegaturi u konsulenti legali li ma jkunux konformi mal-liġi tal-UE (ma jistgħux jew ma jridux japplikaw il-liġi tal-UE b'mod korrett) u l-effett fuq il-ħaddiema migranti tal-UE	4
3.2.3.	ħaddiema migranti tal-UE li ma għandhomx aċċess għal informazzjoni jew għal mezzi li jiżguraw id-drittijiet tagħhom.....	5
3.3.	Il-kawżi u l-ixpruni	5
3.4.	Min intlaqat u kif.....	5
3.5.	Xenarju bażi u l-ħtieġa għal intervent.....	5
4.	ANALIŻI TAS-SUSSIDJARJETÀ	6
5.	L-GĦANIJIET POLITIĊI.....	6
6.	L-GĦAŻLIET POLITIĊI	6
6.1.	L-ebda azzjoni oħra fil-livell ta' UE (Xenarju bażi)	6
6.2.	Dokumenti ta' gwida komuni	6
6.3.	Ir-Rakkomandazzjoni tal-Kummissjoni lill-Istati Membri	7
6.4.	Direttiva li tintroduċi miżuri ta' appoġġ għall-ħaddiema migranti tal-UE.....	7
6.5.	Direttiva li tintroduċi protezzjoni aħjar għall-ħaddiema migranti tal-UE.....	7
7.	ANALIŻI TAL-IMPATTI	7
7.1.	Għażla 1: Xenarju Bażi	7
7.2.	Għażla 2: Dokumenti ta' gwida komuni.....	8
7.3.	Għażla 3: Ir-Rakkomandazzjoni tal-Kummissjoni lill-Istati Membri.....	8
7.4.	Għażla 4: Direttiva li tintroduċi miżuri ta' appoġġ	9
7.5.	Għażla 5: Direttiva li tintroduċi protezzjoni aħjar	10
8.	TQABBIL TAL-GĦAŻLIET	11
9.	MONITORAĠĠ U EVALWAZZJONI.....	11

DOKUMENT TA' HIDMA TAL-PERSUNAL TAL-KUMMISSJONI

SOMMARJU EŻEKUTTIV TAL-VALUTAZZJONI TAL-IMPATT

Li jakkumpanja d-dokument

Proposta ghal DIRETTIVA TAL-PARLAMENT EWROPEW U TAL-KUNSILL

dwar mizuri li jiffaċilitaw l-eżerċizzju tad-drittijiet konferiti fuq haddiema fil-kuntest tal-moviment liberu tal-haddiema

(Test b'rilevanza għaż-ŻEE)

1. INTRODUZZJONI

Il-moviment liberu tal-haddiema huwa wiehed mill-erba' libertajiet li fuqhom jissejjes is-Suq Uniku, flimkien mal-moviment liberu tal-oġġetti, is-servizzi u l-kapital. Dan huwa minqas fl-Artikolu 45 tat-TFUE u għe speċifikat fil-leġislazzjoni sekondarja permezz tar-Regolament Nru 492/2011 (li qabel kien ir-Regolament Nru 1612/68).

Dan ifisser li ċ-ċittadini tal-UE li jiċċaqilqu lejn Stat Membru ieħor għal skopijiet ta' impjieg għandhom id-dritt li ma jiġux diskriminati abbażi tan-nazzjonalità tagħhom fir-rigward ta': l-aċċess għall-impjieg, il-kundizzjonijiet tax-xogħol, l-aċċess għal vantaġġi soċjali u fiskali, is-sħubija fi trade unions, l-aċċess għat-taħriġ, l-aċċess għall-akkomodazzjoni u l-aċċess għall-edukazzjoni għat-tfal.

Din l-inizjattiva mhix maħsuba biex tohloq drittijiet godda għall-haddiema migranti tal-UE, iżda din twieġeb bosta thassib espress minn bosta partijietdwar il-htieġa li jkun żgurat li d-drittijiet taċ-ċittadini Ewropej ikunu reali u li jitneħħa x-xkiel li jiltaqgħu miegħu meta jaqsmu l-fruntieri. Din taqbel sew mal-istrateġija Ewropa 2020 u mal-"Pakkett dwar l-impjieg" li adottat il-Kummissjoni.

2. KWISTJONIJIET PROĊEDURALI U KONSULTAZZJONIJIET MA' PARTIJIET INTERESSATI

Tqiesu studji u rapporti li għamlu esperti fil-qasam tal-moviment liberu tal-haddiema, bħan-netwerk ta' esperti indipendenti li jappoġġa l-attivitajiet tad-DĠ għall-Impjieg, l-Affarijiet Soċjali u l-Inkluzjoni.

Saret konsultazzjoni pubblika bejn Ġunju u Awwissu tal-2011, li għaliha ġew mistiedna ċ-ċittadini u l-organizzazzjonijiet halli jagħtu l-opinjoni tagħhom dwar il-problemi ewlenin marbuta mal-mobbiltà tal-haddiema fl-UE, dwar il-livell attwali ta' protezzjoni mogħtija u dwar il-htieġa li l-UE taġixxi biex tgħin lill-haddiema jgawdu bis-sħiħ id-drittijiet tagħhom.

Il-kwistjoni ġiet diskussa fil-Komitat Konsultattiv dwar il-moviment liberu tal-haddiema, li huwa magħmul minn rappreżentanti tal-Istati Membri u tas-sħab soċjali fuq livell nazzjonali kif ukoll fuq livell Ewropew.

3. DEFINIZZJONI TAL-PROBLEMA

3.1. Il-qagħda attwali

Il-moviment liberu tal-ħaddiema li ilu fis-seħħ għal iktar minn 40 sena huwa msejjes fuq drittijiet b'saħħithom u importanti. Il-Qorti tal-Ġustizzja tat gwida importanti dwar l-interpretazzjoni tad-dispożizzjonijiet rilevanti.

Il-proċeduri ta' ksur huma mezz importanti biex ikun żgurat li jiġu applikati r-regoli. Dawn iwasslu għal tibdil fil-leġiżlazzjoni u l-prattiki ġenerali li ma jkunux konformi. Madankollu, ma jsolvux każijiet speċifiċi għall-individwi kkonċernati u ma jistgħux jintużaw f'kawżi li jinvolvu entitajiet privati.

B'differenza minn dak li jiġri fil-livell ta' UE f'oqsma oħra bħal diskriminazzjoni abbażi ta' razza, reliġjon, età u sess, il-ħaddiema migranti tal-UE li jsofru diskriminazzjoni abbażi ta' nazzjonalità ma għandhomx alternattiva hlief li jistrieħu fuq l-azzjoni tal-Kummissjoni u jifihom kawża quddiem il-qorti nazzjonali. Għalhekk il-miżuri eżistenti fil-livell ta' UE huma limitati fir-rigward ta' eżerċizzju effettiv tad-drittijiet ta' ħaddiema individwali.

Kull Stat Membru jiddeċiedi x'tip ta' appoġġ u protezzjoni għandu jingħata lill-ħaddiema migranti tal-UE skont is-sistemi legali tiegħu stess. Għalhekk l-appoġġ u l-protezzjoni jvarjaw bejn l-Istati Membri. Rapporti ta' esperti fil-qasam jissuggerixxu li f'pajjiżi fejn in-nazzjonalità hija inkluża b'mod espliċitu fost ir-raġunijiet ipprojbti ta' diskriminazzjoni, il-protezzjoni ta' ċittadini tal-UE hija aktar b'saħħitha.

. Hemm aktar hsieb għal aktar mobbiltà ġeografika bejn l-Istati Membri tal-UE: skont l-istħarriġ dwar il-Forza tax-Xogħol fl-UE, fl-2011 kienu 3.1% biss ta' ċittadini Ewropej fl-età tax-xogħol li marru jgħixu fi Stat Membru ieħor tal-UE li mhux dak tagħhom.

3.2. Il-problemi

Filwaqt li d-drittijiet relatati mal-moviment liberu tal-ħaddiema huma b'saħħithom, għadd ta' indikaturi juru li d-diskriminazzjoni abbażi tan-nazzjonalità sseħħ u li l-ħaddiema jsibuha diffiċli jeżerċitaw id-drittijiet tagħhom fil-prattika. Ġew identifikati dawn il-problemi li ġejjin:

3.2.1. Nuqqas ta' konformità tal-awtoritajiet pubbliċi mal-liġi tal-UE (leġiżlazzjoni mhux konformi jew applikazzjoni hażina) u l-effett fuq il-ħaddiema migranti tal-UE

Ir-regoli dwar il-moviment liberu tal-ħaddiema ilhom fis-seħħ għal aktar minn 40 sena. Minkejja dan, fl-Istati Membri għad hemm problemi minhabba n-nuqqas ta' konformità tal-leġiżlazzjoni nazzjonali u l-prattiki ġenerali, u dawn għadhom jiġu rrapportati lill-Kummissjoni. Dawn il-problemi jistgħu jhallu konsegwenzi negattivi severi fuq iċ-ċittadini tal-UE, peress li jistgħu jaffettwaw il-prospetti tagħhom li jkollhom impjieg, il-kundizzjonijiet tax-xogħol tagħhom jew l-aċċess tagħhom għal vantaġġi soċjali, u jfixxklulhom haġġithom fuq livelli professjonali u personali. Dawn jaffettwaw ukoll l-integrazzjoni ta' ċittadini tal-UE fis-suq tax-xogħol u fis-soċjetà tal-pajjiż ospitanti. Filwaqt li dawn il-problemi jistgħu jiġu indirizzati fil-livell ta' UE bi proċeduri ta' ksur, dan mhux se jkollu effett dirett fuq l-individwi kkonċernati.

3.2.2. Impjegaturi u konsulenti legali li ma jkunux konformi mal-liġi tal-UE (ma jistgħux jew ma jridux japplikaw il-liġi tal-UE b'mod korrett) u l-effett fuq il-ħaddiema mobbli tal-UE

Ġew irrapportati każijiet fejn l-impjegaturi pubbliċi u privati ma rrispettawx ir-regoli tal-UE, irrispettivament minn jekk il-leġiżlazzjoni fil-livell nazzjonali hix korretta jew le. Informazzjoni li għabru esperti u l-Kummissjoni tissuggerixxi li din hija problema rikorrenti, għalkemm l-għarfien dwar problemi bħal dawn jiddependi hafna fuq il-livell ta' pubbliċità li

jingħataw dawn il-każijiet. Il-problemi minħabba l-azzjoni li jiehdu l-impjegaturi privati ma jistgħux jiġu indirizzati fil-livell ta' UE bil-proċedura ta' ksur. Għaldaqstant iċ-ċittadini li jsofru diskriminazzjoni jistgħu jistrieħu biss fuq il-mekkaniżmi u l-mezzi disponibbli fil-livell nazzjonali. L-azzjonijiet tal-impjegaturi jistgħu jhallu konsegwenzi severi fuq il-qagħda personali tal-ħaddiema kkonċernati, ixejklha l-oportunitajiet tagħhom ta' impjieg u/jew jaffettwaw il-kundizzjonijiet tax-xogħol tagħhom.

3.2.3. Ħaddiema migranti tal-UE li ma għandhomx aċċess għal informazzjoni jew għal mezzi li jiżguraw id-drittijiet tagħhom

Rispondenti differenti ta' bosta sħarriġiet qalu li ma jafux fejn għandhom jirrikorru meta jsibu problemi dwar id-drittijiet tal-UE tagħhom. Dan juri li m'hemmx punt ta' referenza ċar għaċ-ċittadini tal-UE. Issemmja wkoll in-nuqqas ta' ċarezza dwar l-aħjar post minn fejn tinkiseb l-informazzjoni fuq id-drittijiet tal-UE. Din hija diffiċli wkoll għall-ħaddiema tal-UE li jkun qed jeżerċitaw id-dritt tagħhom ta' moviment liberu, u dan minħabba bosta fatturi (fosthom li ma jkunux jafu l-proċeduri, ma jkunux jafu s-sistemi nazzjonali, u jkollhom nuqqas ta' hliet lingwistiċi), biex japprofittaw ruħhom mill-mezzi ta' protezzjoni disponibbli. Dan kien ikkonfermat b'dak li ħareġ mill-konsultazzjoni pubblika, fejn il-maġġoranza taċ-ċittadini ddikjarat li l-livell ta' protezzjoni li jingħataw il-ħaddiema jinfluwenza bil-qawwa d-deċiżjoni tagħhom li jmorru u jaħdmu fi Stat Membru ieħor. In-nuqqas ta' rieda biex tiġi rrapportata diskriminazzjoni hija wkoll fattur importanti.

3.3. Il-kawżi u l-ixpruni

Ġew identifikati erba' xpruni ewlenin: (1) in-nuqqas ta' għarfien dwar id-drittijiet tal-ħaddiema tal-UE skont il-liġi tal-UE u nuqqas ta' għarfien dwar il-mezzi ta' rimedju disponibbli; (2) in-nuqqas ta' fehim tal-liġi tal-UE u n-nuqqas ta' ċertezza legali; (3) appoġġ mhux biżżejjed lill-ħaddiema migranti tal-UE biex ikunu jistgħu jeżerċitaw id-drittijiet tagħhom; (4) il-protezzjoniżmu u n-nuqqas ta' rieda li jikkonformaw.

3.4. Min jintlaqat u kif?

Il-problemi identifikati jaffettwaw liċ-ċittadini tal-UE li jiċċaqilqu lejn Stat Membru ieħor għal skopijiet ta' impjieg, inklużi dawk li qed ifittxu xogħol u ċ-ċittadini ta' Stat Membru partikolari li eżerċitaw id-dritt tagħhom ta' moviment liberu u reġġu lura lejn l-Istat Membru tal-orijini tagħhom biex jaħdmu.

Bħala medja, 67,9% taċ-ċittadini tal-UE fl-età tax-xogħol li jgħixu fi Stat Membru ieħor għandhom impjieg u 9,1% huma qiegħda. Għalhekk, teoretikament, f'xi waqt kollha jista' jkollhom problemi marbuta mal-applikazzjoni effettiva tad-drittijiet. Dawk iċ-ċittadini li fil-futur ikun beħsiebhom jiċċaqilqu (17%) jistgħu jkun affettwati wkoll.

Il-problemi jistgħu jikkonċernaw lill-ħaddiema kollha tal-UE u lill-impjegati u lis-setturi ta' attività kollha. Il-membri tal-familja jistgħu jintlaqtu wkoll peress li dawn għandhom ċerti drittijiet skont id-dispożizzjonijiet tal-UE.

L-impjegaturi u l-awtoritajiet nazzjonali jistgħu jintlaqtu wkoll peress li infurzar aħjar tad-drittijiet tal-ħaddiema migranti jista' fisser li dawn igarrbu l-ispejjeż.

3.5. Xenarju bażi u l-htieġa għal intervent

Fil-kuntest ekonomiku u soċjali attwali ma jistgħux jiġu esklużi aktar limitazzjonijiet fid-drittijiet tal-ħaddiema migranti tal-UE. Azzjonijiet speċifiċi identifikati madwar l-Ewropa u bosta sħarriġiet juru li hemm intolleranza dejjem akbar għall-ħaddiema migranti tal-UE, u din tista' tinbidel f'azzjonijiet diskriminatorji.

Wara t-tkabbiriet tal-2004 u l-2007, haddiema minn Stati Membri ohra qed jiltaqgħu ma' problemi godda tal-applikazzjoni tal-ligi tal-UE u dan jehtieg approċċ aktar pedagogiku fil-qasam tal-moviment liberu.

Din l-inizjattiva tista' tghin biex tithegħeġ u titheffef il-mobbiltà, peress li l-ġlieda kontra d-diskriminazzjoni abbażi ta' nazzjonalità se tibgħat sinjal pożittiv lil dawk li jixtiequ jaħdmu fi Stat Membru ieħor, u allura se jonqsu l-persuni bla heġġa li jimxu minhabba l-esperjenzi l-koroh jew minhabba li jkunu qed jistennew li se jiltaqgħu mal-problemi.

4. ANALIŻI TAS-SUSSIDJARJETA'

L-Artikolu 46 tat-TFUE jistabbilixxi l-kompetenza tal-Unjoni biex toħroġ direttivi jew regolamenti li jistipulaw miżuri li huma meħtieġa għall-moviment liberu tal-haddiema, kif inhu definit fl-Artikolu 45 tat-TFUE.

B'din l-inizjattiva l-Istati Membri se jkunu jistgħu jadottaw miżuri xierqa ta' implimentazzjoni, u għalhekk jirrispettaw il-prinċipju tal-proporzjonalità. L-Istati Membri li diġà għandhom protezzjoni legali ddettaljata kontra d-diskriminazzjoni abbażi ta' nazzjonalità mhux se jkun jehtigilhom jaġmlu bidliet kbar fis-sistemi tagħhom.

Il-kisba tal-għanijiet ta' din l-inizjattiva tghin biex jiġu kkonsolidati d-drittijiet fundamentali stabbiliti fil-Karta tad-Drittijiet Fundamentali tal-Unjoni Ewropea.

5. L-GĦANIJET POLITIĊI

Din l-inizjattiva hija marbuta mal-għan ġenerali li jkun żgurat li ċ-ċittadini tal-UE ikunu trattati b'mod ugwali. Dan huwa wieħed mill-valuri ċentrali tal-Unjoni Ewropea u parti kbira ta' ċittadinanza tal-UE. Li jkun żgurat li jintlaħaq dan l-għan, jgħin biex is-suq intern jaħdem bla skossi.

Ġew identifikati dawn l-għanijiet speċifiċi li ġejjin:

- tonqos id-diskriminazzjoni tal-haddiema migranti tal-UE abbażi ta' nazzjonalità;
- tonqos id-differenza bejn id-drittijiet fuq il-karta u l-eżerċizzju tagħhom fil-prattika, u dan jgħin biex ssir implimentazzjoni korretta u shiha tal-leġiżlazzjoni eżistenti u bih is-suq intern ikun jista' jaħdem bla skossi.

Sabiex jintlaħqu dawn l-għanijiet politiċi, ġew identifikati l-għanijiet operattivi li ġejjin:

- jiżdied l-għarfien fost iċ-ċittadini, l-impjegaturi, l-awtoritajiet pubbliċi u partijiet interessati ohra dwar id-drittijiet tal-haddiema migranti tal-UE;
- titjieb iċ-ċertezza legali;
- jagħti l-ġhodod xierqa lill-haddiema tal-UE meta jiġu biex jeżerċitaw id-drittijiet tagħhom.

6. L-GĦAŻLIET POLITIĊI

Ġew identifikati dawn l-għażliet li ġejjin:

6.1. L-ebda azzjoni ohra fil-livell ta' UE (Xenarju bażi)

6.2. Dokumenti ta' gwida komuni

Din l-għażla tiġi ffokata fuq l-adozzjoni ta' linji gwida komuni mill-Istati Membri u l-Kummissjoni sabiex ikun hemm approċċ komuni għall-applikazzjoni u l-interpretazzjoni tar-

regoli tal-UE dwar il-moviment liberu tal-haddiema. Dan ikun kumplimentat mid-dokumenti ta' interpretazzjoni adottati mill-Kummissjoni.

6.3. Ir-Rakkomandazzjoni tal-Kummissjoni lill-Istati Membri

Din l-ghazla ghandha tikkonsisti mill-adozzjoni ta' rakkomandazzjoni ġenerali mill-Kummissjoni indirizzata lill-Istati Membri sabiex thegħighom jiehdu azzjoni halli:

- jizdied l-gharfien dwar id-drittijiet tal-haddiema migranti tal-UE;
- jizdied l-appoġġ mogħti lill-haddiema migranti tal-UE billi jintalab li jinghataw il-mezzi ta' rimedju, billi jitwaqqfu strutturi ta' appoġġ għall-haddiema migranti tal-UE, u billi l-assoċjazzjonijiet u l-organizzazzjonijiet jithallew jiehdu azzjoni legali fisem il-haddiema migrant tal-UE jew b'appoġġ għalihom.

6.4. Direttiva li tintroduċi miżuri ta' appoġġ għall-haddiema migranti tal-UE, b'mod partikolari:

- obbligu legali li lill-haddiema migranti tal-UE jinghataw lhom mezzi ta' rimedju;
- jitwaqqfu strutturi li jappoġġaw lill-haddiema migranti tal-UE. Dan ikun jinvolvi l-promozzjoni tad-drittijiet, l-ghajnuna lill-haddiema migranti tal-UE bl-infurzar tad-drittijiet tagħhom, it-tweġġ ta' sħarrijiet u rapporti u l-adozzjoni ta' rakkomandazzjonijiet;
- ikun żgurat li l-assoċjazzjonijiet, l-organizzazzjonijiet jew l-entitajiet legali li huma interessati jippromwovu d-dritt tal-moviment liberu tal-haddiema jistghu jinvolvu ruħhom fi kwalunkwe proċedura amministrattiva jew ġudizzjarja fisem il-haddiema migranti tal-UE jew b'appoġġ għalihom.

6.5. Direttiva li tintroduċi protezzjoni ahjar għall-haddiema migranti tal-UE

Minbarra l-elementi deskritti fl-ghazla politika 4, din l-ghazla tintroduċi:

- obbligu għall-impjegaturi biex jipprevenu d-diskriminazzjoni fl-imprizi tagħhom;
- miżuri li jimponu sanzjonijiet jew kumpens;
- dispożizzjoni legali bil-ghan li tħares lill-haddiema migranti tal-UE minn kull trattament negattiv li jirriżulta għax ikun sar ilment.

7. ANALIŻI TAL-IMPATTI

Minn perspettiva ekonomika, ma kienx possibbli li jinstabu xi impatti hliet dawh li naturalment se joħorġu mill-impatti soċjali mistennija u l-ispejjeż proprji għall-implimentazzjoni. It-tnaqqis tad-diskriminazzjoni abbażi ta' nazzjonalità fejn jidhlu l-impjiegi jista' jagħmel il-mobbiltà intra-UE aktar attraenti. Filwaqt li ż-żieda fil-mobbiltà taf ma tkunx sostanzjali, peress li d-diskriminazzjoni hija biss wiehed mill-fatturi li jinfluwenzaw persuna biex tiddeċiedi li tiċċaq, l-effett tagħha fuq il-funzjonament tas-Suq Uniku se jkun pożittiv, peress li l-mobbiltà tista' taqdi rwol fit-tkabbir ekonomiku.

7.1. Għazla 1: Xenarju Bażi

L-impatt soċjali

Il-problemi identifikati u l-ixpruni se jibqgħu ma jigħux indirizzati. Din ma tinvolvi l-ebda bidla sinifikanti fl-imġiba tal-awtoritajiet nazzjonali u tal-impjegaturi. Ma jkun hemm l-ebda impatti sostanzjali fuq l-gharfien dwar id-drittijiet u ċ-ċertezza legali. Barra minn hekk, jekk jinżamm l-istatus quo jkun ifisser li ma jkun konsolidat l-ebda appoġġ jew protezzjoni minna fil-livell ta' UE għall-haddiema migranti. Dan jibqa' jolqot hażin lill-individwi li jiċċaqalqu

għal skopijiet ta' impjeg, u l-kapaċità tal-haddiema migranti tal-UE biex jiehdu sehem shiħ fis-suq tax-xogħol u fis-soċjetà tal-Istat Membru ospitanti tibqa' tinzamm limitata.

L-impatt ekonomiku

Ma ġew identifikati l-ebda spejjeż ta' implimentazzjoni.

7.2. Għażla 2: Dokumenti ta' gwida komuni

L-impatt soċjali

L-adozzjoni ta' gwida tkun tinvolvi interpretazzjoni komuni tar-regoli attwali tal-UE bil-għan tal-implimentazzjoni Prattika tagħhom mill-amministrazzjonijiet nazzjonali. Għalhekk, din tgħin biex tiżdied iċ-ċertezza legali u biex jonqsu d-diskrepanzi fl-implimentazzjoni. Din tista' twassal ukoll biex jonqsu l-każijiet ta' diskriminazzjoni.

Il-gwida se tgħin ukoll biex titqajjem kuxjenza fost l-awtoritajiet nazzjonali dwar id-drittijiet marbuta mal-moviment liberu tal-haddiema, iżda dan jiddependi mill-pubbliċità u t-tixrid li jagħmel kull Stat Membru.

Il-gwida se tiffoka fuq kwistjonijiet ta' interpretazzjoni tal-liġi tal-UE iżda ma jkunx fiha miżuri speċifiċi li jgħinu u jappoġġaw lill-haddiema. Għalhekk, minkejja li din tista' ġġieghel lill-haddiema jużaw bis-shiħ id-drittijiet tagħhom minhabba aktar ċertezza legali, din mhux se tgħinhom jinfurzew dawn id-drittijiet meta jinqalghu l-problemi.

Għaldaqstant l-impatt soċjali ġenerali tagħha jkun pożittiv iżda limitat.

L-impatt ekonomiku

Din l-għażla taf tinvolvi xi spejjeż għall-implimentazzjoni marbuta mal-pubblikazzjoni u t-tqassim tal-gwida, inklużi spejjeż għat-traduzzjoni. L-ispejjeż se jkunu jiddependu fuq l-isforzi speċifiċi li jagħmlu l-Istati Membri f'dan ir-rigward.

Din l-għażla tista' tnaqqas il-livell ta' applikazzjoni skorretta tal-liġi tal-UE minn amministrazzjonijiet nazzjonali iżda mhux se tkun rilevanti għal firxa usa' ta' partijiet interessati u allura jaf ikollha impatt limitat fuq l-għadd ta' lmenti u proċeduri tal-qorti.

Għall-intrapriżi ma ġew identifikati l-ebda spejjeż ta' implimentazzjoni.

7.3. Għażla 3: Ir-Rakkomandazzjoni tal-Kummissjoni lill-Istati Membri

L-impatti ta' din l-għażla potenzjalment jistgħu jkunu l-istess bħal tal-għażla politika 4 peress li se jiġu indirizzati l-istess kwistjonijiet. Id-differenza bejn l-għażliet u għalhekk bejn l-impatti korrispondenti tagħhom hija fin-natura vinkolanti jew mhux vinkolanti tagħhom.

L-impatt soċjali

Ir-rakkomandazzjoni għandha tagħti lill-kwistjoni ċerta vizibbiltà li tista' ttejjeb l-għarfien tad-drittijiet fost iċ-ċittadini, il-partijiet interessati rilevanti u l-awtoritajiet nazzjonali. Din tista' żżid l-involviment tal-awtoritajiet nazzjonali biex jonqsu d-diskrepanzi fl-implimentazzjoni u tgħin biex jissahhu l-mekkaniżmi disponibbli tal-appoġġ u l-għajnuna għall-haddiema migranti tal-UE.

Ir-rakkomandazzjoni ma timponi l-ebda obbligu fuq l-Istati Membri. Jekk jitqiesu l-perċezzjonijiet u l-azzjonijiet differenti fil-qasam tal-moviment liberu tal-haddiema u d-drittijiet tagħhom, hemm riskju ta' diversità akbar fil-mod kif jiġu indirizzati l-problemi fl-Istati Membri.

Għaldaqstant l-impatt soċjali jista' jkun pożittiv iżda jiddependi fuq il-grad tal-implimentazzjoni f'kull Stat Membru, u żieda fid-diversità tista' tnaqqas il-vantaġġi.

L-impatt ekonomiku

L-impatti inklużi l-ispejjeż se jkunu jiddependu fuq l-azzjonijiet speċifiċi li jiehdu l-Istati Membri.

7.4. Għażla 4: Direttiva li tintroduċi miżuri ta' appoġġ għall-haddiema migranti tal-UE

L-impatt soċjali

Li l-mezzi ta' rimedju jingħaqdu speċifikament ma' kwistjonijiet ta' diskriminazzjoni abbażi ta' nazzjonalità għandu jżid il-livell ta' ċertezza legali, peress li ċ-ċittadini jkunu żguri li hemm proċeduri speċifiċi disponibbli għalihom irrispettivament lejn liema Stat Membru jiddeċiedu li jiċċaqilqu u jaħdmu fih.

Jekk tiġi indirizzata n-nazzjonalità bħala raġuni għad-diskriminazzjoni permezz ta' korpi speċjalizzati, mingħajr ma ssir il-protezzjoni kontra dan it-tip ta' diskriminazzjoni dipendenti fuq interpretazzjonijiet ġenerużi tal-liġi applikabbli f'oqsma oħra, tiżdied iċ-ċertezza legali.

L-isforzi tal-korpi ta' appoġġ (stharrigiet, rapporti, rakkomandazzjonijiet) tghin biex jiżdied l-għarfien u biex jispiċċaw il-liġijiet u l-prattiki diskriminatorji. Lill-haddiema migranti tal-UE jagħtuhom pariri u assistenza, u daqstant iehor huwa mistenni li dawn iheggu lil dawn il-haddiema biex jasserixxu d-drittijiet tagħhom. It-twaqqif ta' korpi simili mal-Unjoni Ewropea kollha jiżguraw li ċ-ċittadini jkun jista' jkollhom aċċess għal appoġġ u informazzjoni f'kull Stat Membru. Il-fatt li l-assoċjazzjonijiet u l-organizzazzjonijiet jistgħu jiehdu azzjoni legali, huwa inċentiv iehor għall-haddiema migranti tal-UE biex jasserixxu d-drittijiet tagħhom.

Il-korpi ta' appoġġ se jkunu jistgħu jghinu lil intrapriżi u trade unions meta jkollhom bżonn parir dwar mistoqsijiet speċifiċi relatati mad-drittijiet tal-haddiema migranti. Jekk l-assoċjazzjonijiet u l-organizzazzjonijiet ikollhom dispożizzjoni li jiehdu azzjoni legali, jiżdied l-għadd ta' partijiet interessati involuti fil-ġlieda kontra d-diskriminazzjoni abbażi ta' nazzjonalità.

B'mod ġenerali, l-impatt soċjali se jkun pożittiv peress li għandha tonqos id-diskriminazzjoni abbażi ta' nazzjonalità.

L-impatt ekonomiku

It-twaqqif ta' korpi ta' appoġġ ikun jinvolvi spejjeż ta' implimentazzjoni għall-awtoritajiet nazzjonali. Madankollu, peress li huwa f'idejn l-Istati Membri biex jaħtru l-korpi konċernati, l-ispejjeż proprji se jvarjaw skont jekk hix se tinholq struttura ġdida jew jekk il-kompiti l-ġodda humiex se jingħataw lil korpi diġà eżistenti. Bhalissa s-27 Stat Membru kollha għandhom strutturi speċifiċi li jittrattaw diskriminazzjoni ta' raġunijiet oħra; għaldaqstant jekk dawn jiddeċiedu li jagħtuhom il-kompitu li jiġġieldu d-diskriminazzjoni abbażi ta' nazzjonalità, l-ispejjeż tal-implimentazzjoni jkunu limitati għat-twessigh tar-rwol tagħhom.

Il-miżuri proposti huma mistennija jkollhom effett preventiv u jnaqqsu l-htieġa li jiddependu fuq il-proċeduri tal-qorti biex jissolva tilwim, kif jidher li huwa l-każ f'pajjiżi fejn diġà jeżistu korpi ta' appoġġ li jiehdu hsieb diskriminazzjoni abbażi ta' nazzjonalità.

Filwaqt ma ġew identifikati l-ebda spejjeż ta' implimentazzjoni għall-intrapriżi, din l-għażla tinvolvi xi spejjeż għall-assoċjazzjonijiet u l-organizzazzjonijiet li se jkunu jistgħu jiehdu azzjoni legali, peress li se jkollhom iħallsu l-ispejjeż relatati mal-proċeduri legali.

7.5. Għażla 5: Direttiva li tintroduċi protezzjoni aħjar għall-haddiema migranti tal-UE

Id-dispożizzjonijiet li jiġu adottati b'din l-għażla politika, minbarra dawk previsti bl-għażla politika 4, jimponu wkoll xi obbligi fuq l-impjegaturi.

L-impatt soċjali

Miżuri attivi biex jipprevjenu d-diskriminazzjoni jkunu applikabbli direttament fil-kuntest rilevanti, jiġifieri fuq il-post tax-xogħol. Dan ifisser li se jkun hemm ċertezza li l-informazzjoni tasal għand id-destinatarji tagħha. Is-sanzjonijiet u l-kumpens lill-vittmi għandhom iżidu wkoll iċ-ċertezza legali peress li jinholq sett ta' drittijiet u obbligi.

L-obbligu tal-informazzjoni u/jew miżuri attivi biex jipprevjenu d-diskriminazzjoni jagħmlu t-trattament ugwali bħala parti mill-politika tar-riżorsi umani tal-kumpaniji, u għalhekk titqajjem kuxjenza dwar id-drittijiet applikabbli fost il-haddiema nazzjonali u l-intraprendituri u anke s-sensittività tal-kwistjoni.

Il-miżuri għall-prevenzjoni tad-diskriminazzjoni huma min-natura tagħhom maħsuba biex jgħaddu mingħajr il-prattiki diskriminatorji. It-theddida li jiġu imposti sanzjonijiet tista' sservi ta' deterrent għall-impjegaturi milli jaġixxu b'mod diskriminatorju.

L-introduzzjoni ta' dispożizzjonijiet dwar il-vittimizzazzjoni ssahha il-pożizzjoni ta' haddiema individwali u tagħmilhom aktar assertivi dwar id-drittijiet tagħhom.

Id-dispożizzjonijiet ta' din l-għażla politika jghinu biex tonqos id-diskriminazzjoni abbażi ta' nazzjonalità permezz ta' approċċ imħallat li jincentiva lill-haddiema biex jeżerċitaw id-drittijiet tagħhom (għażla politika 4) u jintroduċi l-prevenzjoni tad-diskriminazzjoni.

Filwaqt li l-elementi maħsuba jibagħtu messaġġ importanti lis-soċjetà dwar il-ġlieda kontra d-diskriminazzjoni, ma setax jintwera jekk fil-prattika dawn humiex se jkollhom effett sinifikanti fuq l-individwi konċernati.

L-impatt ekonomiku

L-ispejjeż tal-implimentazzjoni għall-awtoritajiet nazzjonali huma l-istess bħal dawn tal-għażla politika 4. L-għadd ta' kawżi quddiem il-qorti jista' jinbidel, iżda dan huwa incert hafna; u barra minn hekk, l-effetti fil-qrib u fit-tul jistgħu jkunu differenti għalkollox. Għaldaqstant, ma kienx possibbli li dan l-aspett jiddaħhal f'din l-analiżi.

Din l-għażla politika tinvolvi spejjeż ta' konformità għall-impjegaturi, li jikkonsistu l-aktar f'siġhat ta' xogħol assoċjat mat-tehid ta' miżuri attivi, pereżempju għall-facilitajiet u l-attivitajiet tat-taħriġ. Huwa diffiċli li jingħataw stimi tajba ta' dawn l-ispejjeż peress li dawn ivarjaw skont il-miżuri li jieħdu l-impjegaturi. Huwa mistenni li l-biċċa l-kbira tagħhom jistgħu jvarjaw skont id-daqs tal-intrapriża, filwaqt li komponent żgħir bi spiża fissajkun indipendenti mid-daqs tal-kumpanija.

Se jkun hemm spejjeż tal-implimentazzjoni wkoll mid-dispożizzjonijiet dwar is-sanzjonijiet/kumpens. Madankollu, sta għall-Istati Membri biex jistabbilixxu l-ammont speċifiku. Għaldaqstant l-impatti ekonomiċi u finanzjarji speċifiċi se jkunu jiddependu fuq kull Stat Membru.

8. TQABBIL TAL-GHAŻLIET

L-għażliet tqabblu fir-rigward tal-effikaċja tagħhom li jilhqu l-għanijiet speċifiċi tal-inizjattiva, l-effiċjenza tagħhom, il-konsistenza mal-għanijiet ġenerali tal-UE u l-impatti tagħhom fuq il-partijiet interessati.

L-alternattiva preferuta hija taħlita tal-għażla 2 u l-għażla 4. Dawn huma xi ftit inqas effettivi mill-għażla politika 5 iżda huma l-aktar approċċ effiċjenti. Flimkien, dawn l-għażliet jagħtu soluzzjoni komprensiva għal kull problema speċifika identifikata mingħajr ma jinvolvu spejjeż ta' konformità eċċessivi. Dawn huma aktar konsistenti mal-għanijiet ġenerali milli hija l-għażla 5, għax din toħloq spejjeż sproporzjonati għall-kumpaniji. Dawn huma wkoll l-aktar għażliet prevedibbli fejn jidhlu l-effetti tagħhom.

9. MONITORAĠĠ U EVALWAZZJONI

Bosta indikaturi, kemm kwantitattivi (eż. l-għadd ta' lmenti) u kwalitattivi (eż. ir-rapporti min-netwerk ta' esperti), se jintużaw għall-finijiet ta' monitoraġġ, flimkien mar-rapporti, l-istħarriġiet u r-rakkomandazzjonijiet li jkunu għamli l-korpi ta' appoġġ li jitwaqqfu skont din l-inizjattiva.

Sentejn wara l-iskadenza tat-traspożizzjoni, issir evalwazzjoni mill-Kummissjoni bl-għajnuna ta' esperti esterni. L-evalwazzjoni se tivvaluta:

- l-għarfien fost iċ-ċittadini u l-partijiet interessati li jeżistu l-elementi introdotti b'din id-Direttiva;
- l-attivitajiet li jagħmlu l-korpi ta' appoġġ, u r-rwol ta' organizzazzjonijiet u assoċjazzjonijiet oħrajn;
- l-aktar tipi komuni ta' diskriminazzjoni trattati u jekk din is-sitwazzjoni tkunx inbidlet meta mqabbla mal-istatus quo.

B'mod ġenerali, din l-evalwazzjoni għandha tivvaluta jekk l-elementi introdotti godda wasslux għal bidliet pożittivi u għandha tidentifika d-diffikultajiet affaċċjati s'issa.